

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৮৬/২০২১

ৰাজ্যখনৰ প্ৰথমটো হেলিপট্ৰ মাজুলীত উদ্বোধন কৰিলে মুখ্যমন্ত্রীয়ে

**আমেৰিকা, ইউৰোপৰ বহু ৰাষ্ট্ৰৰ শিক্ষার্থী, গৱেষকে মাজুলী সাংস্কৃতিক
বিশ্ববিদ্যালয়লৈ অহাৰ বাবে আগ্ৰহ প্ৰকাশ কৰিছে : মুখ্যমন্ত্রী**

**অতি শীঘ্ৰে মাজুলী ভ্ৰমণ কৰিব প্ৰধানমন্ত্রী নৰেন্দ্ৰ মোদী : মুখ্যমন্ত্রী
ৰাজ্য চৰকাৰে ফেৰৱৰাৰী মাহৰ ভিতৰত মুকলি কৰিব ৰ'পৈক্ষ সেৱা : মুখ্যমন্ত্রী**

**দিছপুৰ, ০৪ ফেৰৱৰাৰী : মুখ্যমন্ত্রী সৰ্বানন্দ সোণোৱালে আজি মাজুলীৰ গড়মূৰৰ কেৰেলাগাঁৰত
অনিদ্বাৰিত পুঁজিৰ ৫০ লাখ টকা ব্যয়ৰে তিনিখন হেলিপট্ৰৰ সমসাময়িকভাৱে অৱতৰণ কৰিব পৰাকৈ
নিৰ্মিত হেলিপট্ৰৰ আনুষ্ঠানিকভাৱে শুভ উদ্বোধন কৰে। মুখ্যমন্ত্রীয়ে লগতে ৫০ লাখ টকা ব্যয় সাপেক্ষ
হেলিপট্ৰৰ অতিথি গৃহৰো শুভ উদ্বোধন কৰে। উল্লেখ্য যে ৰাজ্যখনৰ প্ৰথমটো হেলিপট্ৰ মাজুলীত
স্থাপন কৰা হৈছে।**

উদ্বোধনীৰ পিছতে উপস্থিত থকা সাংবাদিকৰ সৈতে হোৱা কথা বতৰাৰ সময়ত মুখ্যমন্ত্রী
সোণোৱালে কয় যে মাজুলীক পৰ্যটনৰ ক্ষেত্ৰত অধিক গতিশীল কৰিবলৈ এই হেলিপট্ৰ নিৰ্মাণ কৰা
হৈছে। বৃহত্তম নদীদীপ হিচাপে মাজুলীৰ সমগ্ৰ বিশ্বতে এক সুকীয়া পৰিচয় আছে। তেওঁ কয় যে
মাজুলী হৈছে সাংস্কৃতিক আৰু আধ্যাত্মিক চিঞ্চাৰ প্ৰাণকেন্দ্ৰ। সেইবাবে মাজুলীক বিশ্বৰ পৰ্যটনৰ মানচিত্ৰত
তুলি ধৰাৰ বাবে ইয়াৰ পৰ্যটন আন্তঃগাঁথনি শক্তিশালী কৰিবলৈ আমি ব্যৱস্থা গ্ৰহণ কৰিছো। মুখ্যমন্ত্রীয়ে
কয় যে মাজুলী সাংস্কৃতিক বিশ্ববিদ্যালয়ৰ উপাচার্যই তেওঁক জনাইছে যে আমেৰিকা, ইউৰোপৰ বহু
ৰাষ্ট্ৰই এই বিশ্ববিদ্যালয়ত অধ্যয়ন আৰু গৱেষণা কৰাৰ বাবে মাজুলীলৈ অহাৰ আগ্ৰহ প্ৰকাশ কৰিছে।
হেলিপট্ৰটো নিৰ্মাণ হৈ উঠাৰ ফলত দেশী-বিদেশী পৰ্যটক, গৱেষকসকলে মাজুলীলৈ তাৎক্ষণিকভাৱে
অহাত সুবিধা হ'ব। মাজুলীৰ পৰ্যটন খণ্ডৰ আন্তঃগাঁথনি শক্তিশালী কৰাৰ দিশত পদক্ষেপ গ্ৰহণ কৰাৰ
সমান্তৰালভাৱে পথ যোগাযোগ ব্যৱস্থা সুচল কৰাৰ বাবে পদক্ষেপ গ্ৰহণ কৰা হৈছে। মাজুলী-যোৰহাট
সংযোগী দলং নিৰ্মাণৰ বাবে চৰকাৰে আন্তৰিকভাৱে আগবঢ়িছে বুলি উল্লেখ কৰি মুখ্যমন্ত্রীয়ে কয় যে
ইতিমধ্যে দলঙ্গৰ কাৰিকৰী নিবিদা মুকলি কৰা হৈছে আৰু দুদিনৰ ভিতৰতে বিত্তীয় নিবিদা মুকলি হ'ব।



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

ইয়াৰ পিছতেই দলং নিৰ্মাণৰ প্ৰক্ৰিয়া অতি সোনকালে আৰম্ভ হ'ব। মুখ্যমন্ত্রীয়ে লগতে জনায় যে দুখন
ৰ'পেক্ষ ফেৰুৱাৰী মাহৰ ভিতৰতে মুকলি কৰা হ'ব। অত্যাধুনিক এই ৰ'পেক্ষ মুকলি হ'লে মাজুলীৰ
জলপথ যোগাযোগে নতুন মাত্ৰা লাভ কৰিব বুলিও মুখ্যমন্ত্রীয়ে কয়।

মুখ্যমন্ত্রীয়ে কয় যে প্ৰধানমন্ত্রী নৰেন্দ্ৰ মোদীয়ে অহা ৭ ফেৰুৱাৰীত টেকিয়াজুলীলৈ আহিব।
উক্ত দিনাই প্ৰধানমন্ত্রীয়ে ৰাজ্যখনৰ দুখন চিকিৎসা মহাবিদ্যালয়ৰ আধাৰশিলা স্থাপন কৰিব বুলি উল্লেখ
কৰিব ৫০০০ কোটি টকা ব্যয় সাপেক্ষে ‘অসম মালা’ নামৰ এখন অভিলাষী তেখেতে আঁচনিৰো শুভাৰম্ভ
কৰিব বুলিও মুখ্যমন্ত্রীয়ে কয়। ইয়ে ৰাজ্যখনৰ পথ যোগাযোগ ব্যৱস্থাত নতুন মাত্ৰা সংযোজন কৰিব
বুলিও মুখ্যমন্ত্রীয়ে কয়। মুখ্যমন্ত্রীয়ে লগতে জনায় যে প্ৰধানমন্ত্রী অতি শীঘ্ৰে মাজুলীলৈ আহিব। প্ৰধানমন্ত্রী
কাৰ্যালয়ে এই সন্দৰ্ভত দিন নিৰ্দ্বাৰণ কৰিব বুলিও মুখ্যমন্ত্রীয়ে কয়।

মুখ্যমন্ত্রীয়ে ডিফুত খাদ্যত বিষক্রিয়া হৈ মৃত্যুমুখত পৰা ঘটনাত গভীৰ শোক প্ৰকাশ কৰে।
মুখ্যমন্ত্রীয়ে মৃত্যু হোৱা ব্যক্তিৰ প্ৰতি গভীৰ শোক প্ৰকাশ কৰাৰ লগতে অসুস্থ ব্যক্তিসকলৰ আশু আৰোগ্য
কামনা কৰে।

আনহাতে, মুখ্যমন্ত্রীয়ে ৰাজ্য চৰকাৰৰ ২০১৯-২০ বৰ্ষৰ অনিৰ্ধাৰিত পুঁজিৰ অধীনত নিৰ্মাণ
হ'বলগীয়া শংকৰজ্যোতি উচ্চ মাধ্যমিক বিদ্যালয়ৰ আন্তঃগাঁথনি উন্নয়ন প্ৰকল্পৰো আজি আধাৰশিলা
স্থাপন কৰে। ২৫ লাখ টকা ব্যয় সাপেক্ষে নিৰ্মাণ হ'বলগীয়া বিদ্যালয় গৃহৰ আধাৰ শিলা স্থাপন উপলক্ষে
আয়োজিত সভাত ভাষণ প্ৰদান কৰি মুখ্যমন্ত্রীয়ে কয় যে বৰ্তমান যুগ প্ৰতিযোগিতাৰ। ভৱিষ্যতৰ
প্ৰতিটো প্ৰত্যাহ্বানৰ যোগ্য প্ৰত্যুত্তৰ দিয়াৰ বাবে ছাত্ৰ-ছাত্ৰীসকলক সাজু কৰিব লাগিব। তেওঁ কয় যে
উপযুক্ত মানৱ সম্পদৰ সৃষ্টি হ'লেহে সমাজ আগুৱাই যাব পাৰে। মাজুলীৰ ছাত্ৰ-ছাত্ৰীসকলৰ সফলতাই
সমগ্ৰ ৰাজ্যখনলৈ সফলতা কঢ়িয়াই আনিব বুলিও মুখ্যমন্ত্রীয়ে কয়। ৰাজ্য চৰকাৰে এক শক্তিশালী
শৈক্ষিক পৰিৱেশ নিৰ্মাণৰ বাবে আন্তঃগাঁথনিৰ উন্নয়ন সাধন কৰাৰ ওপৰত গুৰুত্ব আৰোপ কৰি আহিছে।
এই বিদ্যালয়খনৰ ছাত্ৰ-ছাত্ৰীয়ে যাতে ৰাজ্যখনলৈ সুনাম কঢ়িয়াই আনিব পাৰে তাৰ বাবে মিলিত প্ৰয়াস
চলাব লাগিব বুলিও মুখ্যমন্ত্রীয়ে কয়।

আজিৰ এই অনুষ্ঠানত ওৱা সত্ৰৰ সত্ৰাধিকাৰ কৃষ্ণ চন্দ্ৰ দেৱগোস্বামী, দেউৰী স্বায়ত্ত শাসিত
পৰিষদৰ মুখ্য কাৰ্যবাহী সদস্য মাধৱ দেউৰী, অসম ক্ৰিকেট সহাৰ সভাপতি ৰমেন দত্ত, মাজুলী
জিলাৰ উপাযুক্ত, আৰক্ষী অধীক্ষককে ধৰি গণ্য-মান্য ব্যক্তিসকল উপস্থিত থাকে।

ৰাখণ্ডঃ / স্বাক্ষৰ
০৪/০২/২০২১